

## Jómsvíkingakvæði

1. Jómsvíkingar sigla út  
teim tykir ei vert at loyna:  
“Ramar gjørdu vit heitstreingir  
Norðmenn skulu vit royna.”
2. Halda norð um Heroyaland  
leið mundu teir væl finna  
“Fella skulu vit Hákun jall  
og Noregi skulu vit vinna.”
3. Seksti sigla drekaskútur  
tað skyggir á dreka høddum  
reyðir leika veður ringar  
við gyltum mastraknøttum
4. Fyrstur siglur Sigvaldur  
Jomsborgar jallur  
hann er høgur og hábærsligur  
snildur og tungusnjallur.
5. Næstur siglir ein mikil kappi  
kallaður Búi hin digri;  
mangir gingu í stríð móti honum  
eingen kom frá við sigri.
6. Sigrur so Vagnur Ákason  
unglingin hin fríði  
sterkur sum hin hvíta bjørn  
og fremstur í hvørjum stríði.
7. Hákun hevur fregnir fingið  
ymist tíðindir ljóða  
kollar til sín mangan mann  
ið væl kann randir rjóða.
8. Løgdu teir út sín sævarflota  
fagur á at líta.  
Sunnan siglir høvdingin  
teir kalla Ímund hvíta.
9. “Heilir sigli tú Hákun jall!  
Nú verður illa vorðið;  
komnir eru Jómsvíkingar  
at leggja undir seg Noregi.”
10. “Mangt er frætt sum ei er satt!  
Hvar hevur tú tað spurt?”  
Ímundur rætti upp sín arm  
og hondin hon var burt.
11. “Her er prógv sum munar nógva  
rist av teirra brandi!”  
“Eya meg!” segdi Hákun jall  
nú gerst ilt á landi.”
12. “Kongar allar í grannalondum  
munnu vit Norðmenn vinna  
minni fýsir meg Jómsvíkingar  
í hildarleiki at finna.”
13. “So eru teir í hernað harðir  
sum svangir úlvar í snjógví  
so eru teirra øksnahøgg  
sum eikir fella í skógví.”
14. “Gamal gerst tú faðir míñ”  
Eirikur hevur á orði  
“Nær hevur spurst at Danir vunnu  
kapparnar í Noregi!”
15. Jarlurin letur sanka lið  
av øllum Noregis landi  
har kom mangur maður til  
ið væl kundi beita brandi.
16. Har kom mangur maður til;  
eg teir ei kann telja; -  
altið hevur Noregi átt  
hetjur í at velja.
17. Har kom Tórstein miðjulangi  
høvdingin hin sterki;  
hvar hann er í víggi staddur  
ristur hnn blóðugt merki.
18. Har kom Vígfús Víggjaglímsson  
íslendingurin prúði;  
hann hevur mongum manni givið  
skein av hamarskúi.
19. Mælti tað Tórleiv Íslendingur:  
“Løtt er øksin hvassa;  
Eg skal mær av skógi taka  
eikirót til gassa.”
20. Har kom Sigmundur Brestisson  
vestan av Føroya fjøllum  
royndur í mongum ítróttum  
og ramastur í øllum.

21. Lögdu út sín sævarflota  
seglini reyð og blá.  
Lítið frættu Jómsvíkingar  
teirra ferðum frá.
22. Hittust teir í Jörungavág, -  
sólin skein so blíða, -  
klæddist í hjálm og ringabrynju  
og ruku saman at stríða.
23. Har var brak og lúðragangur  
áraskrambl á flotum  
brestur hart á bogastreingjum  
tað skýmir av ørvaskotum.
24. Hvassur gjördist ørvaskúrur  
hetjur mótt hetjum herja;  
so skjóta harðir Jómsvíkingar  
at ei kunnu skjaldar verja.
25. Ravnar krumma í homrum hátt  
teir vænta fong at njóta;  
so eru sterkir Jómsvíkingar  
teir gjøgnum skjaldar skjóta.
26. Búi og so Vagn Ákason  
sterkastir eru at stríða  
ramir og reystir Noregis menn  
máttu teim undan skríða.
27. Eirikur jall hin garpur frægur  
fúsur hevur á orði:  
“Vit skulu leggja at Vagni fram  
Jarnbarð móti hans borði.”
28. Høgga hart og stinga snarpt  
an munnu sœur reypa;  
Áslakur og Vagn Ákason  
yvir á Jarnbarð leypa.
29. Báðir kundu væl brandar beita  
teir ristu blóðugt bað  
allan ruddu teir Eiriks dreka  
aftur at siglutræ.
30. Áslaki við sínum bera bolla  
eingin stendur ímóti  
so bítur høgg á skalla hans  
sum royðratákn á gróti.
31. Ramur er Vígfús Víggjaglímsson  
hann reitast við tann vanda  
sær ein rustnan smiðjusteðja  
stóran á bunka standa
32. Reiggjar hann tann tunga steðja  
niður í Áslks skalla  
nevið gekk so djúpt í heila  
tá mátti frægur falla
33. Mætir vildu Vagni møta  
allir lív teir lótum;  
fram steig Tórleiv Íslendingur  
við síni eikiklótu.
34. Sló so fast á gyltan hjálm  
at Vagnur á fóti gleið  
stiklaði so um skerstokk út  
og niður á sína skeið.
35. Hans var hjálmur á høvdi brotin  
líka ramur hann stríður  
“Tað kendi eg at brandur mín  
bar við Tórleivs síðu.”
36. Hákun stendur í lyftingini:  
“Nú gerast sóknir harðar!  
missa man eg her ogn og lið  
og so mínar snekkjur snarar.
37. Missa man eg her land og lív  
áðrenn leikir enda!  
-Trøllið Tórgerð Hørgabruður  
hon kann lagnum venda.”
38. “Hørgabruður og systur prúð  
jatnagívrar tvær!  
eg gevi tykkum fullgott blót  
vilja tit dugna mær.”
39. Trøllið Tórgerð Hørgabruður  
mikið kravdi hon  
ikki tók hon minni við  
en hans unga son
40. Hákun jall tann heidningin  
nýtti mangt í neyð  
træli fekk sín fagra son  
at svava sum ein seyð.

41. Buldra tekur á bjørgum tá  
øðismikil tora  
brestur mangur hamarsklettur  
sum tey snarljós sorað.
42. Eitt kom æl av rustum oman  
skramblandi sum grót  
rýkur harður heglingur  
Jómsvíkingum ímót.
43. Mælti tá Hávarð høggandi  
hann vá til beggja handa:  
“Eg síaggi eina so gríma gívur  
uppi á reynum standa.”
44. Sóu tá mangir tað gríma trøll  
uppi ímillum fjalla  
ørv av hvørjum fingri fleyð  
og hvør fekk mann at falla.
45. Veðrið hart mótt Jómsvíkingum  
hvast í ennið rýkur  
hvört eitt spjót og ørv teir skjóta  
aftur á teir fýkur.
46. Mælti tá Hávarð høggandi  
óttaleysur í neyð:  
“Versna tekur nú vandi vár  
tí nú eru trøllini tvey.”
47. Sigvaldur heitir á liðið alt:  
“Ilt er her at bíða!  
Leggjum nú allar árar út  
og suður í havið skríða.
48. So havi eg tær heitir strongt  
heima í kongsins høllum  
at eg skuldi móti monnum stríða  
men ikki ímóti trøllum.”
49. Rópar tá Vagn Ákason  
reiður er hann nú:  
“Eg svíki ikki orðið mínum  
Fari til Heljar tú!”
50. Sendir han spjót á stýrismannin  
og hann til óliva sárar;  
ætlað var tað Sigvaldi  
men hann var setstur til árar.
51. Hildu so í havið út  
seggjalið at síggja  
Búi og Vagn Ákasonur  
vildu hvørgin flyggja.
52. Ramur fram um ramar allar  
roynist hann Búi hin føri  
mangan rennir hann sveitan nú  
við sínum breiða svørði.
53. Hákun jarlur úr lyfting síni  
heitur at stríðnum hyggur  
sær so mangur reyður kroppur  
runt um Búa liggr.
54. “Stórur gerst nú skaði vár  
versna tekur í hvørjum  
hvar er Sigmundur Brestisson  
høvdingin í Føroyum?
55. Heiti mær Sigmund Brestisson  
at bjarga okkum úr vanda  
einans hann av monnum várum  
kann mótt Búa standa.”
56. Sigmundur stýrir dreka sínum  
framvið jallsins borð:  
“Hvat vilt tú mær Hákun jall  
tí hevur sent mær orð?”
57. “Vilt tú móttur Búa fara  
og fella tann garpin har  
mangir av mínum bestu monnum  
fylgja skulu tær.”
58. “Hetta er mikið vågaverk  
ið tú manst meg umbøna  
mangan hevur tú væl mær gjört  
tað skal eg royna at lóna.”
59. Leggur so tætt at Búa borði  
bæði við brak og brestir  
lupu so upp á dreka hans  
Sigmund og sveinar reystir.
60. Brandar gella á brynjuringar  
øksir á hjálmar dunka  
Búi og Sigmund Brestisson  
hittast á hálum bunka.

61. Hart var stríð og vápnagný  
kappar vóru báðir  
neistar fuku so høgt í ský  
hvørgin gevur náðir.

62. Høggini bæði mong og tung  
hart á skjøldar dynja;  
so fleyg eldur úr svørðum teirra  
at loga tyktist brynja.

63. Risasterkur Búi var  
og víða gitin hans høgg  
Sigmundur nú at sanna fær  
at tað var ikki skrøgg.

64. "Roynt havi eg í hildarleiki  
manga hetju prúða  
aldi eg hitti nakran mann  
ið metast kann við Búa.

65. Ikki hitti eg nakran mann  
ið so var í høggum tungur:  
nú er at royna kynstrið tað  
ið eg havi nomið ungar."

66. Floygi svørð av høgru hond  
og vinstru tók tí við;  
báðar høgdi hann Búa hendur  
av um skøvnings lið.

67. Skryddar stóðu við gyltum ringum  
kistur hjá Búa tvær.  
"Eingin skal óvinur rósa av  
mitt reyðagull hann fær."

68. Stingur hann sínar handastubbar  
gjøgnum kisturingar;  
hoyrdu menn hann kalla hátt  
tá út um stokk hann springur:

69. "Fyri borð nú Búa liðar  
allir í bylgju blá!"-  
Eftir av øllum Jómsvíkingum  
eittans langskip lá.

70. Búði søkk á djúpan våg;  
meina tað mangir menn  
alt tað mikla reyðagull  
liggur á botni enn.

71. Einans Vagn við sínum monnum  
berjist enn sum áður.-  
Reyður sum í grindadrápi  
brýtur Jørungavágur.

72. Náttin køld og niða svørt  
fellir yvir våg  
ei kann maður annan hóma  
enda stríðið má.

### Mikkjal á Ryggi